

ភាគទី ២

តី

ការប៉ះពាល់ដំបូង

នឹងបស្ចិមប្រទេស

ទៅ

អាណានិគម

កូនអើយកេរ្តិ៍មេបា ចូររក្សាតែកេរ្តិ៍ល្អ ។

រហូតមកដល់ដំណាច់សតវត្សរ៍ទី១២, ការដឹងស្គាល់នៃបស្ចឹមប្រទេសលើទ្វីបអាស៊ី នៅត្រឹមតែការស្គាល់ប្រទេសចិន តាមការនិទានវាយរ៉ាប់នៃអ្នកដើរទេស ដែលបានទៅដល់ទីនោះដោយកាត់តាមអាស៊ីកណ្តាល។ បន្ទាប់ពីការពង្រីកអំណាចយ៉ាងមហិមាដ៏ពួកម៉ុងហ្គោល នៅសតវត្សរ៍ទី១៣ មក —ការពង្រីកដែលមាន ហ្សុង ហ្ស៊ិះ ខាន់ និងបន្ទាប់មក ចៅរបស់ខ្លួន, យូថ័រឡូខាន់ ជាអ្នកដឹកនាំ<sup>(១)</sup> ហើយដែលបានសាបព្រោះមហន្តរាយពាសពេញទ្វីប ចន្លោះអឺរ៉ុប-អាស៊ី រហូតដល់ដំណាច់ប្រទេសហុងគ្រី— ប្រទេសចិនបានទៅជាទីទាក់ទាញមួយចំពោះបស្ចឹមប្រទេស។

ដំណើរស្វែងរកពិនិត្យជាច្រើនបានត្រូវធ្វើឡើង ដូចដំណើរពីរដងដ៏រន្ធតែន ម៉ារកូ ប៉ូឡូ នៅស្រុកចិនជាដើម<sup>(២)</sup>។ រវាងដំណាច់សតវត្សរ៍ទី១៣, បន្ទាប់ពីការរកឃើញផ្លូវសមុទ្រមួយមកបូព៌ាប្រទេស, ពួកព័រទុយហ្គេសម្តោធយុគមែននៃដំណើរស្វែងរកពិនិត្យ វ៉ានូ ដឺ ហ្គាម៉ា មកដល់ កាលីគុត (កាល់កត្តា) នៅឆ្នាំ ១៤៩៨។ អាស៊ីប៊ូតែក យកបានកំពង់ផែ ហ្គោ (ឥណ្ឌូ) នៅឆ្នាំ ១៥១០ រួចហើយកំពង់ផែ ម៉ាឡាក់កា (ឥណ្ឌូណេស៊ី) នៅឆ្នាំ ១៥១១, ហើយមកដល់ កងតុង នៅឆ្នាំ ១៥១៧។ កូឡុយម្នាក់របស់ អាស៊ីប៊ូតែក, អង់តូនីញ៉ូ ដឺ ហ្គារីយ៉ា ចូលមកក្នុងឆកសមុទ្រ ឡាន (រឿតណាមខាងត្បូង) ហើយកត់សំគាល់ទីកុមិ ហ្វូហ្វូ ដែលក្រោយមកបានទៅជាកំពង់ផែតែមួយនៃឥណ្ឌូចិន<sup>(៣)</sup> ដែលបើកចំហរទៅបរទេស។ ការនិទានវាយរ៉ាប់នៃអ្នកស្វែងរកលើកដំបូងទាំងនេះ ទាក់ទាញពួកឈ្មួញ និងអ្នកផ្សាយសាសនាគ្រិស្តឲ្យមកអាស៊ី។

នៅឆ្នាំ ១៥៥៥ អ្នកបួស “ដូមីនីកាំង” ជាតិព័រទុយហ្គេ ឈ្មោះ ហ្គាស្ស៊ា ដឺ គ្រុយហ្ស៍ មកដល់ រាជវាំងនៃស្តេចអង្គចាន់ទី១ ។ កាលនោះកម្ពុជាកំពុងតែអោនថយពេញទំហឹង ដោយហិនហោចនឹងការចូលវាយនៃពួកសៀម<sup>(៤)</sup>។ តាមដានជើងនៃ ហ្គាស្ស៊ា ដឺ គ្រុយហ្ស៍, អ្នកបួស “ដូមីនីកាំង” និង “ហ្វ្រង់ ស៊ីស្តាំង” ព័រទុយហ្គេ ឯទៀតមកដល់កម្ពុជា<sup>(៥)</sup>។ ជនជាតិព័រទុយហ្គេសមួយក្តាប់ ក៏បានចូលរួមជាមួយស្តេចខ្មែរ ក្នុងការតយុទ្ធសង្គ្រោះនឹងពួកសៀម<sup>(៦)</sup>, ការជួយតយុទ្ធដែលនឹងចប់នៅឆ្នាំ ១៦២៧ ព្រោះថា ក្រុមព័រទុយហ្គេទាំងឡាយនៅអាស៊ី ក៏ចុះសាបសូន្យខ្លួនឯងដែរ។ ពី គ.ស. ១៦២៧ ដល់ ១៦៨២ គឺដល់វេនពួក ហ្វូលីងដេ មួន ដែលខិតខំដាក់ហាន់ជំនួញមួយនៅស្រុកខ្មែរ ប៉ុន្តែមិនបានសំរេចឡើយ។ ក្នុងចន្លោះពេលនោះ, ពួកអ្នកបួស “យេស៊ូត”, បន្ទាប់ពីបរាជ័យនៃពួក “ដូមីនីកាំង” ក្នុងការផ្សាយសាសនានៅកម្ពុជា បានសង់ទីផ្សាយសាសនាមួយនៅកំពង់ផែ ហ្វូហ្វូ ក្នុងឆ្នាំ ១៦១៥ ហើយសំរេចសង់មួយទៀតក្នុងឆ្នាំ ១៦២៥ នៅស្រុកតុងកីង<sup>(៧)</sup>។ ក្នុងគោលដៅនេះ ពួក “យេស៊ូត” តាំងអ្នកបួសបារាំងម្នាក់, អាឡេចសង់ដ្រឺ ដឺ រ៉ូដ, ជាមេគណៈបេសកកម្ម។ ដឺ រ៉ូដ ខិតខំបំបាក់កាតផ្តាច់មុខនៃកិច្ចត្រួតត្រា (ផ្លូវសង្ឃ) កាតូលិកនៅបូព៌ាប្រទេស ដែលកាលនោះនៅក្នុងដៃពួកព័រទុយហ្គេ។ ពេលត្រឡប់មកស្រុកបារាំងវិញ, គាត់រុញច្រានមហាសន្និបាតសង្ឃបារាំងឲ្យធ្វើកិច្ចបង្ខំតបង្ខំក្រុងរ៉ូម ដើម្បីតែងតាំងមេគណៈ (អេវ៉ែត) បារាំងនៅឥណ្ឌូចិន<sup>(៨)</sup>។ នៅឆ្នាំ ១៦៦៧, ដោយមាន កុលប៊ែរ និង ស្តេចល្វីទី១៤ គាំទ្រផង អង្គការមួយឈ្មោះ “ Société des Missions Etrangères ” (សមាគមក្រុមចេញផ្សាយសាសនានៅបរទេស) បានត្រូវបង្កើតឡើង ហើយដែលមានការរើសរកអ្នកផ្សាយសាសនាជាតិបារាំងដើម្បីឥណ្ឌូចិន។

នៅសតវត្សរ៍ទី១៨ ឈ្មួញបារាំងលើកដំបូងមកដល់ឥណ្ឌូចិន។ ការប៉ុនប៉ងទីមួយរបស់ពួកនេះ ដើម្បីរស់នៅក្នុងអណ្តូង និងក្នុងតុងកីងឥតមានជោគជ័យទេ ដោយហេតុថា ការទាត់ចោល, ការមិនទទួលពីសំណាក់ជនជាតិយួន បានមានឡើងយ៉ាងពេញទំហឹង។ មកដល់ឆ្នាំ ១៧៧៧ ក៏មានបងប្អូនបីនាក់ ដែលមានដើមកំណើតនៅ តៃស៊ីង នាំយួនបះបោរទល់នឹងស្តេចខាងជើងនិងស្តេចខាងត្បូង។ ពួកនេះដណ្តើមយកបល្ល័ង្កបាន, ហើយស្តេចអណ្តូងឈ្មោះ ហ្វូ រឿង ដែលរៀនខ្លួនទៅកម្ពុជាក្រោម បានត្រូវគេសម្លាប់នៅឆ្នាំ ១៧៧៧។ ក្នុង

ស្តេចឈ្មោះ ឆៀង អាន់, អ្នកបន្តរាជ្យ, កែនទ័ពដើម្បីច្បាំងបងប្អូន “តៃស៊ីង”។ ធ្វើឱកាសពីការតយុទ្ធ ខាងក្នុងនេះ, មេគណនៅកម្ពុជាក្រោម, ពីញ៉ូដីបេអែន, រុញម្ចាស់ ឆៀង អាន់ ដែលខ្លួនបានធ្វើជាមិត្តយ៉ាងស្និទ្ធ ឲ្យសុំជំនួយបារាំង។ បន្ទាប់ពីបានច្បាំងឆ្នក់ ៥ ឆ្នាំដោយឥតជោគជ័យមក ឆៀង អាន់ ព្រមតាមយោបល់ មេគណ<sup>(៤)</sup>។ ដីបេអែន, ដោយមានកូនច្បង ឆៀង អាន់ អាយុ ៥ ឆ្នាំ មកជាមួយផង, ក៏ចុះសំពៅមកដល់ ឡូវយ៉ង់ (ស្រុកបារាំង) នៅឆ្នាំ ១៧៨៧។ នៅពេលនោះ បារាំងកំពុងតែបោះបង់ចោលអាណានិគមរបស់ខ្លួននៅ អាមេរិក, កាណាដា ដែលពុំសូវជាទីពេញចិត្តនៃស្តេចល្វីទី១៦។ ម៉ែនម៉ូរ៉ាំង, រដ្ឋមន្ត្រីការបរទេស, ដែលឃើញថា ឱកាសដើម្បីសងបំពេញការបង់ខាតនៅប្រទេសឥណ្ឌាមកដល់ហើយ, ក៏ចុះសន្និសីទសន្យាសម្ពន្ធភាពទី១ ជាមួយ អណ្តូម នៅ វេសៃ ក្នុងថ្ងៃ ២៨ វិច្ឆិកា ១៧៨៧<sup>(៥)</sup>។ ជំនួយសឹកមួយបានផ្តល់ឲ្យ ឆៀង អាន់។ តបទៅវិញ ម្ចាស់យួននេះត្រូវឲ្យកោះត្រឡាច (ពូឡូកុងខា) និងកំពង់ផែ ទូរ៉ាន ទៅប្រទេសបារាំង ដែលត្រូវមានកម្មសិទ្ធិ ផ្តាច់មុខខាងជំនួញទៀត។ ប៉ុន្តែពេលមេគណកាតូលិកត្រឡប់មកដល់កម្ពុជាក្រោមវិញ, ឆៀង អាន់ យកបាន ព្រៃនគររួចទៅហើយ ព្រមទាំងដែនដីទិសខាងត្បូងទាំងអស់។ នៅឆ្នាំ ១៨០២, ឆៀង អាន់ វាយឈ្នះ “តៃស៊ីង” ក្រោយបង្កុំសំនៅហាណូយ ហើយប្រកាសខ្លួនជាអធិរាជក្រោមឈ្មោះថា យ៉ាឡុង<sup>(៦)</sup>។

ចំណោទផ្សេងៗ នៃការបដិវត្តន៍ (១៧៨៧) បានធ្វើឲ្យបារាំងខ្វល់ខ្វាយ។ ការទាក់ទងជាមួយប្រទេស យួន ក៏បានត្រូវគេពុំសូវយកចិត្តទុកដាក់លើមួយរយៈទៅ។ ជនជាតិបារាំងមួយក្រុម, ភាគច្រើនជាអ្នកផ្សាយ សាសនា, បានរស់នៅដោយសន្តិភាពដោយសារការគាំពារនៃយ៉ាឡុង។ អ្នកតរាជ្យនៃស្តេចនេះ, មិញម៉ាំង រួច មក ទីឌីក ចាប់ប្រទូស្តរ៉ាយនឹងបារាំងឡើងវិញ។ ការព្យាបាទធ្វើទុក្ខបុកម្នេញលើពួកអ្នកផ្សាយសាសនា ក៏កើត ឡើងម្តងទៀត។ យកលេសថាដាក់ទណ្ឌកម្មលើអធិរាជយួន ទីឌីក អំពីការសម្លាប់រង្គាលអ្នកផ្សាយសាសនា គ្រីស្ទ, ណាប៉ូឡេអុងទី ៣ បញ្ជាឲ្យលើកទ័ពបារាំងមួយកងមកវាយយួន<sup>(៧)</sup>។ ថ្ងៃ ៣១ សីហា ១៨៥៨, សំពៅមួយកងដែលដឹកនាំបេសកៈយោធពលបារាំង-អេស្ប៉ាញ៉ាល ៣០០០ នាក់ ក្រោមបញ្ជានៃឧត្តមនាវី រីហ្គា ដីហ្ស៊ីនូយី, បោះយុទ្ធនៅឆកសមុទ្រ ទូរ៉ាន។ ពី ទូរ៉ាន មេទ័ពបារាំងគិតគូរវាយរាជធានី ហ្វូ ប៉ុន្តែសំពៅ បាញ់កាំភ្លើងធំរបស់ខ្លួន ពុំអាចចូលតាមស្ទឹងហ្វូបានឡើយ។ ក្រោយពីកងសំពៅបារាំងបាននៅនឹងថ្កល់យ៉ាង យូរ, ដីហ្ស៊ីនូយីសំរេចប្តូរទីដៅ ៖ ឬមួយតុនកីង ឬមួយកម្ពុជាក្រោម។ ខ្យល់រដូវរងានាំសំពៅមកកម្ពុជាក្រោម ឆាប់ជាង។ កងសំពៅក៏ចុះមកខាងត្បូង ហើយឡើងតាមស្ទឹងព្រៃនគរ, ក្រុងដែលបានត្រូវវាយសំរុកនៅថ្ងៃ ១៧ កុម្ភៈ ១៨៥៧។ បារាំងបានស្នើសុំប្តូរកុងស៊ុលគ្នាជាមួយយួន ប៉ុន្តែ ចំពោះមុខចំនួនស្តេចស្ទឹងនៃទ័ពបារាំង, ទី ឌីក ទាត់ចោលសំណើនេះ។ យ៉ាងណាមិញ កងទាហានបារាំងនិងអេស្ប៉ាញ៉ាល ដែលផ្គុំគ្នាក្នុងបន្ទាយមួយ ទប់ទល់ បាននឹងការវាយបញ្ចេញទាំងប៉ុន្មានរបស់ទ័ពយួន។ នៅខែកុម្ភៈ ១៨៦០ នាវាចំបាំងបារាំង ៧០ គ្រឿង ចុះពី ស្រុកចិនមក, ហើយមិនត្រឹមតែវាយបំបែកបាននូវការឡោមព័ទ្ធទេ ថែមទាំងកាន់កាប់ខេត្តបីនៅខាងជើងព្រៃ នគរទៀត។ ថ្ងៃ ៥ កក្កដា ១៨៦២ ទី ឌីក, ដោយរវល់នឹងការបះបោរនៅតុនកីង, ចុះសន្និសីទមួយជាមួយ ឧត្តមនាវី បេណ្តា ដែលនៅក្នុងនោះ អធិរាជយួនអនុញ្ញាតសេរីភាពកាន់សាសនាកាតូលិក ហើយឲ្យខេត្តបី (ហៀងហ្វា, យ៉ាឌិញ និងវិញឡើង) និងកោះត្រឡាចទៅបារាំង<sup>(៨)</sup>។

យក កូសាំងស៊ីន (កម្ពុជាក្រោម, អានលេខយោង២ ចំពោះដើមកំណើតនៃឈ្មោះនេះ) បានមិនទាន់ អស់ពាក់កណ្តាលផង បារាំងចោលភ្នែកមកកម្ពុជា ដែលបានអស់ដីមួយដុំទៅហើយ។ ខែកញ្ញា ១៨៦២ ឧត្តម នាវី បេណ្តា មកធ្វើទេស្យនកិច្ចដល់ព្រះបាទនរោត្តមនៅឧដុង្គ ដែលកាលនោះជារាជធានី, ទេស្យនកិច្ចដែលជា ការស្តាប់សូន្យមើល ក្រែងអាចទាញកម្ពុជាដាក់ក្រោមការគាំពារបារាំងបាន។ ដូច្នោះមែនក្នុងសម័យនោះ បារាំង រកផ្លូវមួយចូលមកក្នុងប្រទេសចិនខាងត្បូងដើម្បីធ្វើជំនួញ។ បើត្រួតត្រាកម្ពុជាបាន, បារាំងមិនគ្រាន់តែត្រួតត្រា

បាននូវទន្លេមេគង្គទេ ដែលអាចជាផ្លូវមួយចូលទៅដល់ប្រទេសចិនខាងត្បូង<sup>(១៤)</sup> គឺថែមទាំងកូមិកាគបង្កាទុកខាង មុខមួយទៀតសំរាប់ពេលណាមានការយាយីពីស្រុកសៀម ដែលបានត្រូវពួកអង្គក្រុងស្រុកសៀមចេញទៅហើយ។

ថ្ងៃ ១០ សីហា ១៨៦៧ ឧត្តមនារី ដីឡាក្រុងវៀងជ័យ, “គូវ៉ែនវ៉ា” (ចៅហ្វាយ) ទី១ នៃកូសាំងស៊ីន ដែល មេគណកាតូលិក, មីស, មកជាមួយផង បានមកដល់ក្រុងឧដុង្គ ហើយ “ឲ្យ” ព្រះបាទនរោត្តម ចុះហត្ថលេខា លើសន្ធិសញ្ញាទទួលការគាំពារ (ប្រតិកត្តវ៉ា) ពីបារាំង<sup>(១៥)</sup>, សន្ធិសញ្ញាដែលនឹងទទួលហត្ថលេខានៃ ណាប៉ូឡេ អុងទី៧ នៅពេលខាងក្រោយ។ ការណ៍នេះ បានត្រូវធ្វើឡើងដោយសម្ងាត់ ហើយក្នុងពេលដែលពញាភាគី — នាម៉ឺនសៀមដែលក្រុងទេព (បាណក) ចាត់ឲ្យឃ្នាំមើលស្តេចខ្មែរ— មិននៅថ្ងៃ ៤ វិច្ឆិកា ១៨៦៤ សាស្ត្រី លូឡូបា, រដ្ឋមន្ត្រីក្រសួងនាវាចរ ដាក់សេចក្តីរាយការណ៍មួយទៅណាប៉ូឡេអុងទី៧, ដែលនៅក្នុងនោះ រដ្ឋមន្ត្រី បង្ហាញការចាំបាច់ត្រូវរក្សាទុកឥណ្ឌូចិន។ នៅឆ្នាំ ១៨៦៧ ដីឡាក្រុងវៀងជ័យ យកខេត្តប៊ីឡេតនៅ កូសាំងស៊ីន ៖ វិញឡុង, សុកត្រាង (ឃ្នាំង) និងចូដុក (មាត់ជ្រូក)។ គឺក្នុងពេលដែលខ្លួនធ្វើអន្តរាគមន៍សុំឲ្យអធិរាជយួនដោះ លែងអ្នករត់ពន្ធអារុដបារាំងម្នាក់ឈ្មោះ ហ្សង់ ឌុយត្វី ដែលពួកបារាំងចូលក្នុងការច្បាំងយកតុនកីង។ ការវាយ ដំបូងបានត្រូវដឹកនាំដោយ ហ្សង់ស៊ីស ហ្គារេន ទៅថ្ងៃទី ២០ វិច្ឆិកា ១៨៧៧។ ប្រទេសចិនក៏គំរាមថានឹងធ្វើ អន្តរាគមន៍តាមផ្លូវសឹក។ នាយករដ្ឋមន្ត្រី ហ្ស៊ុល ហ្ស៊ុរី ឲ្យសភាបោះឆ្នោតបើកឥណទាន ដើម្បីបញ្ជូនរបេសកៈ យោធាមួយកង, ដែលនឹងវាយជូនគ្នាលើអណ្តូមផង លើតុនកីងផង។

ការវាយប្រទេសអណ្តូមធ្វើទៅដោយឥតចំណោទឡើយ ដោយស្តេច ទី-ឌីក បានស្លាប់ក្នុងខែកក្កដា ១៨៨៧។ រដ្ឋាភិបាលយួនមិនទប់ទល់ទេ ហើយចុះក្នុងថ្ងៃ ២៥ សីហា នូវសន្ធិសញ្ញាទទួលការគាំពារ(ប្រតិកត្តវ៉ា) បារាំង លើប្រទេសអណ្តូម។ ប៉ុន្តែការវាយប្រទេសតុនកីង បាននាំឲ្យចិនធ្វើអន្តរាគមន៍។ ទាល់តែបារាំង (ឧត្តមនារី គូ បេ) វាយបំប្លែង (ឬព្រមទាន) លើកោះហ្ស៊ុរីម៉ូស និងកោះ បេស្កាទ័រ (Pescadoros) ទើបចិន បញ្ឈប់ការប្រទូស្តវាយ ហើយចុះសន្ធិសញ្ញានៅ តៀនឡឺន (៩ មិថុនា ១៨៨៥) ទទួលស្គាល់ការគាំពារនៃ ប្រទេសបារាំងលើអណ្តូម និងលើតុនកីង។

### អធិប្បាយ

- (១) នៅ គ.ស. ១២៨២ យូប៊ីឡែ បញ្ជូនទ័ពមួយកងឲ្យមកកាន់កាប់ប្រទេសចំប៉ា និងប្រទេសកម្ពុជា (ជ័យ វ្រៃនទី៨ ឲ្យស្នូលសាអាករទៅពួកម៉ុងហ្គោលនៅឆ្នាំ ១២៨៥)។ ប៉ុន្តែទ័ពនេះបានត្រូវយួនវាយកំបាត់ មិន ឲ្យឆ្លងតាមដងក្នុងអណ្តូងបានឡើយ។
- (២) រវាង គ. ស. ១២៨០ ម៉ារកូ ប៉ូឡូ ឈប់សំចតនៅតុងកីង ហើយប្រើពាក្យ “កៅជីហ្គូ” (caugiu) ដើម្បី ចង្អុលវាលត្រីកោណ ដែលទន្លេក្រហមហូរកាត់ចូលក្នុងសមុទ្រ។ ពួកដើរសំពៅជាតិចាម-ជា ប្រើ ក្លាយជា “គុតជី” រួចមកពួកជប៉ុនថាជា “កូឈី”។ ក្រោយមក បារាំងប្រើជា “កូសាំង” ដោយបន្ថែម “ស៊ីន” នៅខាងចុងដើម្បីបញ្ជាក់ថា កូសាំងនៅខាងចិន (មិនមែនកំពង់ផែកូសាំងនៅឥណ្ឌា)។ បារាំង ច្រឡំមួយជាន់ទៀត ដោយចង្អុលវាលត្រីកោណក្រោមបង្គុលសំពៅវិញ គឺវាលត្រីកោណរបស់ទន្លេមេ គង្គី ។
- (៣) ពាក្យ “ឥណ្ឌូចិន” បានត្រូវបង្កើតឡើងជាលើកដំបូង ដោយអ្នកកូមិសាស្ត្រជាតិ ដាលីម៉ាក ឈ្មោះ ម៉ាលតី-ប្រង (Malte-Brun) នៅឆ្នាំ ១៨៥២។ ពាក្យនេះយកមូលដ្ឋានលើហេតុដែលដងក្នុងអណ្តូងខ័ណ្ឌ ប្រទេសលាវនិងកម្ពុជា ដែលមានវប្បធម៌របៀបឥណ្ឌា ពីប្រទេសយួនដែលមានវប្បធម៌របៀបចិន។
- (៤) សៀមវាយយកបានអង្គរកាលពីឆ្នាំ ១៣៥១ (ស្តេចលំពង់, ក្រុមញាតិគាត្រសក់ផ្អែម)។
- (៥) ការណ៍ដែលគួរកត់សំគាល់ គឺបរាជ័យពេញទី នៃ “គ្រិស្តសាសនូបនីយកម្ម” លើកម្ពុជា។ ដោយមាន សង្គាយ៉ាងជ្រៅលើពុទ្ធសាសនា ខ្មែរយើងទាត់ចោលការបញ្ជូនខ្លួននៃគ្រិស្តសាសនា មិនមែនតាមការ ព្យាបាទធ្វើបាបទេ ប៉ុន្តែតាមការមិនព្រមទទួលជំនឿថ្មី។ ក្នុងពេលដែលនៅប្រទេសវៀតណាម ក្រោយ ពេលអស់ការព្យាបាទមក ពួកអ្នកផ្សាយសាសនាគ្រិស្តបានទទួលបរិស័ទយ៉ាងច្រើន រហូតដល់ក្នុង ៨% នៃបណ្តាជន។
- (៦) រយៈពេលបួនសតវត្សរ៍ ពីគ.ស. ១៤៧៤ (ការប្រជែងត្រីកាតី រមាធិបតី-ធម្មាណា-សូរិយោទ័យ) ទៅគ.ស. ១៨៥៨ ជារយៈពេលខ្មោចគ្រេចនៃប្រវត្តិសាស្ត្រខ្មែរ។ គឺជាសម័យនៃការដណ្តើមរាជ្យគ្នា រវាងក្រុមញាតិស្តេច, នៃការធ្វើយាជនយោបាយ, នៃការសម្លាប់រង្គាល, ក្នុងពេលដែលទឹកដីកម្ពុជា ចេះតែរលាយបាត់ទៅ ក្រោមការរុញច្រាននៃសៀមនិងយួន។ ពួកអ្នកចង់បានសេចក្តីត្រេ ខ្លះហៅសៀម មកជួយ ខ្លះហៅយួនមកពួតដៃ ក្នុងសង្គ្រាមកាតរយាដដើម្បីអំណាច (អានទំព័រ៧២ ដែរ, លេខយោង ៧, ប្រយោគទី ២)។

ក្នុងរាជ្យនៃអង្គនន់ទី២ (១៧៧៥-១៧៧៨) កម្ពុជាដកខ្លួនពីការត្រួតត្រារបស់សៀម ដើម្បីចូល ក្រោមការគាំពាររបស់យួន។ ប៉ុន្តែប្រទេសយួន ដោយចុះខ្សោយព្រោះការបះបោរនៃពួកតៃស៊ីង ក៏បន្តរ ដែរវិញក្រោយបន្តិចមក ហេតុដែលបើកឲ្យសៀមត្រឡប់មកវិញ។ ក្នុងរាជ្យនៃអង្គចាន់ទី២ (១៨០៦- ១៨៣៤) កម្ពុជាទៅជាអាណាបយួន (ក្រោមយ៉ា-ឡុង)។ មិញ-ម៉ាំង, តកជ្យពី យ៉ា-ឡុង, ជន្លៀស ក្សត្រិយានីអង្គមី (កូនស្រីអង្គចាន់) និងនាម៉ឺនវ៉ាំងទាំងអស់មកព្រៃនគរ ហើយដូរឈ្មោះ កម្ពុជា ជា “ទឹកដី មី-ឡា”។ ម្ចាស់ខ្នង, បងប្អូនបង្កើតម្នាក់របស់អង្គចាន់ទី២, ត្រឡប់មកពីប្រទេសសៀមវិញ ដែលខ្លួនបានរត់ទៅជ្រក ហើយបំបះបំបោរខ្មែរឡើងជាមួយជំនួយរបស់សៀម។ សង្គ្រាមមួយរវាង សៀមនិងយួនក៏ផ្ទុះឡើង ហើយបានចប់ដោយការព្រមព្រៀងគ្នាជាក់ម្ចាស់ខ្នងក្រោមសេចក្តីត្រេ និង ក្រោមការត្រួតត្រារួម យួន-សៀម។

ព្រះបាទអង្គឌួង, ដោយជឿជាក់ថា ប្រទេសកម្ពុជាមុខជានឹងត្រូវយួននិងសៀមហែកចែកគ្នា ដោយយកទន្លេមេគង្គជាព្រំដែនរួម, ក៏សំរេចអំពាវនាវដល់អធិរាជណាប៉ូឡេអុនទី៧ តាមរយៈ “មុន ស៊ីញ៉ាវ” មីស មេគណកាតូលិក ប៉ុន្តែ, ដោយមកពីការបិទមាត់មិនជិតនៃរដ្ឋមន្ត្រីទទួលបំពេញ បេសកកម្មនៅប្រទេសចិននិងប្រទេសសៀម ដែលណាប៉ូឡេអុនទី៧ ចាត់ឱ្យចុះសន្និសីទសម្ព័ន្ធភាព ជាមួយព្រះបាទអង្គឌួង, នាម៉ឺនសៀមដែលមានការឃ្នាំមើលស្តេចខ្មែរ ក៏បានដឹងរឿងអស់ ហើយ បញ្ចេញកំហឹងរបស់ខ្លួន ដោយវាយក្បាលព្រះចៅអង្គឌួងនិងស្បែកជើង បាក់មុខខ្លាំងណាស់ ប៉ុន្តែពុំ ហ៊ានធ្វើអ្វីគេ, អង្គឌួងក៏សុខចិត្តឈប់ហៅរកបារាំង បួនឆ្នាំក្រោយមក ព្រះបាទអង្គឌួងខំរកទាក់ទង ម្តងទៀតជាមួយបារាំងដែលមកកូសាំងស៊ីនទៅហើយ ប៉ុន្តែស្តេចសុគតនៅដំណាច់ឆ្នាំ ១៨៥៧ កូន ប្រុសឈ្មោះ អង្គវង្ស ឡើងសោយរាជបន្ត ក្រោមឈ្មោះថា **នរោត្តម**, ឈ្មោះដែលសៀមឱ្យក្នុងពេល អភិសេក ក្រោយមក ព្រះបាទនរោត្តមចុះសន្និសីទ “ប្រតិកត្តា” ជាមួយប្រទេសបារាំង, ការ អាណាព្យាបាលដែលរំដោះកម្ពុជាចេញផុតពី “ការមើលខុសត្រូវ” សៀម រហូតមកដល់សព្វថ្ងៃនេះ។

(៧) តុនកីង ក្រោយមករៀបរាប់ខាងជើង ជាអង្រ្នឹងនៃជាតិសាសន៍យួន ពីសតវត្សរ៍ទី១០ ទៅទី១៧ យួនចាប់ធ្វើការពង្រីកទឹកដីចុះមកខាងត្បូង នៅដំណាច់សតវត្សរ៍ទី១៧ ប្រទេសចំប៉ា, រាជាណាចក្រ នៃពួកចាម (អានទំព័រ១១៦ ដែរ, លេខយោង៨), បានត្រូវយួនលេបអស់ទាំងមូល ហើយឱ្យឈ្មោះថ្មី ថា អណ្តាម បន្ទាប់ពីការយកបាននេះ យួនបានមកនៅជាប់នឹងខ្មែរ ប៉ុន្តែការរីកអំណាច និងរីកទឹក ដីនេះ បានបំបែកឯកភាពយួន ការប្រកួតប្រជែងគ្នាភ្នំមានឡើងវាងក្រុមទ្រិញ (ស្តេចត្រាញ់ ខាងជើង) និងក្រុមឆៀង (ស្តេចត្រាញ់ខាងត្បូង) ការបាក់បែកដែលនៅតែជាទឹកតំសំគាល់ រហូត ដល់សព្វថ្ងៃ។

នៅឆ្នាំ ១៦២៧ ស្តេចជ័យជេដ្ឋាដែលបានរៀបការជាមួយម្ចាស់ស្រីយួនម្នាក់ ដើម្បីទប់ទល់នឹង ការរុញច្រានរបស់សៀម សុំជំនួយពីស្តេចយួននៃទិសខាងត្បូង ហៀន-រឿង ជាប្អូន ស្តេចខ្មែរត្រូវ បើកឱ្យជនជាតិយួនមកបើកហានជំនួញនៅខេត្តព្រៃនគរ ការកកើតកម្ពុជាក្រោម ក៏ចាប់ផ្តើមឡើង ហើយបេះដូងនៃនគរ ហ្វូ-ណន ក៏រិចរិលអស់នៅឆ្នាំ ១៧៧៥ ក្នុងដំណាច់រាជ្យស្តេចឧទ័យទី២ (លើក លែងតែស្រុកយ៉ាង ក្រោយមកខេត្តសុកត្រាង ដែលយួនចូលកាន់កាប់ក្នុងឆ្នាំ ១៨៤០)។


(៨) “អេវ៉ែក” បារាំងលើកដំបូងនៅឥណ្ឌូចិន មិនមែនជាអេវ៉ែកពេញសមត្ថភាពរបស់ក្រុងភីទឹកនីទេ ប៉ុន្តែ បានត្រូវគេហៅឱ្យមានតែឈ្មោះប៉ុណ្ណោះ (in partibus)។

(៩) ដំបូងឡើង ឆៀង-អាន់ លំអៀងទៅកាន់ជំនួយសៀមមុន តាមបញ្ជារបស់ស្តេចសៀម បេសកៈយោធា ពលខ្មែរមួយកង បានត្រូវបញ្ជូនទៅក្រុងហ្វូ នៅឆ្នាំ ១៨០០ ដើម្បីជួយច្បាំងតទល់នឹងពួកតៃ-ស៊ីង។

(១០) ដោយមិនសូវលុះលឺដែរ ម៉ឺនម៉ុកាំង ឱ្យមកតាមសារសំនាត់មួយ នូវលទ្ធភាពពេញលេញ (carte blanche) ដល់ កុងធី មេបញ្ជាការកងទ័ពបារាំងនៅឥណ្ឌូ ដែលតាំងទីក្នុងក្រុងប៉ុងឌី សេរី ដើម្បី សំរេចបញ្ជូន ឬមិនបញ្ជូនទ័ពមួយកងទៅឥណ្ឌូចិន កុងធីមិនព្រម មេគណកាតូលិក ដី បេវ៉ែន ក៏រៀបចំខ្លួនឯងនូវការលើកទ័ពនេះ ជាមួយប្រាក់កាសនៃគ្រួសារខ្លួន និងនៃពួកអាណានិគម នៅ ប៉ុងឌីសេរី។

(១១) យ៉ា-ឡុង ទទួលចុះចូលប្រទេសចិន ហើយបានត្រូវអភិសេកនៅហាណូយ ក្នុងឆ្នាំ ១៨០៤ អធិរាជ ចិន គា គីង ដាក់ឈ្មោះឱ្យប្រទេសយួនថា “រៀត-ណាម” ដែលប្រមូលផ្តុំតុនកីង (បាក់គី) អណ្តាម (ឡុងគី) និង កូសាំងស៊ីន (ណាមគី)។

- (១២) នេះគ្រាន់តែជាលេសទេ តាមពិត ដោយឧស្សាហកម្មខ្លួនស្គាល់វឌ្ឍនភាពយ៉ាងខ្លាំង ពួកអឺរ៉ុបបោះខ្លួន ក្នុងការដណ្តើមគ្នាយកផ្សារនៅអាស៊ី និងក្នុងការរកធនធានដើមថ្មី បារាំងនិងអង់គ្លេស យកចិត្តទុក ដាក់ជាពិសេសលើប្រទេសចិន ពួកអង់គ្លេសបានបើកយុគនៃអាណានិគមកម្មលើអាស៊ី ជាមួយ “សង្គ្រាមអាកៀន” នៅឆ្នាំ ១៨៤១ (ដើមអាកៀនដុះនៅប្រទេសឥណ្ឌា ពែរស៊ីប៊ុអឺរ៉ង់ និងនៅទ្វីបក្រិក ពួកអឺរ៉ុបបាននាំចូលមកដាក់ក្នុងប្រទេសចិន) បារាំងនិងអង់គ្លេសដណ្តើមគ្នាយកកម្មសិទ្ធិផ្តាច់មុខខាង ជំនួញ ដោយចាញ់ពួកអង់គ្លេសស្ទើរតែគ្រប់ទីកន្លែង បារាំងលោតមកសង្រួបលើឥណ្ឌូចិន ម្យ៉ាង ទៀត ស្របគ្នានឹងការលើកទាហានមកកូសាំងស៊ីន ទាហានមួយកងបានត្រូវបញ្ជូនទៅប៉េកាំង ដើម្បី វាយ “ជាណូកម្ម” និងបញ្ឈប់ការសំឡាប់រង្គាលពួកកាន់សាសនាគ្រិស្ត។
- (១៣) ក្នុងសម័យនោះ កម្ពុជាក្រោមបានត្រូវស្តេចខ្មែរបោះបង់ចោលទៅហើយ បណ្តាជនខ្មែររៀបចំដោយខ្លួន ឯង នូវការបោះបោរទាំងឡាយលើនឹងយួន បន្ទាប់ពីការភ្ជាប់កូសាំងស៊ីនទៅវៀតណាម ដែលប្រទេសបារាំងបានសំរេចនៅថ្ងៃទី ២១ ឧសភា ១៨៤៧ ជនជាតិខ្មែរយើងនៅកម្ពុជាក្រោម បានក្លាយទៅ ជា “ពលរដ្ឋវៀតណាម ដើមកំណើតខ្មែរ” (វៀត ហុក មៀន, ក្នុងកាសាយួន)។ តទៅនេះ គឺទី ប្រជុំជនខ្មែរយើងខ្លះ ដែលគេនៅចាំឈ្មោះនៅឡើយ :



- (១៤) គណៈបេសកកម្មបារាំងមួយ ដឹកនាំដោយ ឌុដា ដឺឡាហ្គ្រេ ឡើងតាមទន្លេមេគង្គ ដើម្បីស្វែងរកពិនិត្យ នៅខែមិថុនា ១៨៦៦។
- (១៥) ដោយលាក់មិនឲ្យ ព្រះបាទនរោត្តម ដឹង បារាំងនិងសៀមធ្វើសន្និសីទមួយទៀតនៅប៉ារីស ក្នុងឆ្នាំ ១៨៦៧។ ក្នុងនោះ សៀមលែងទាមទារស្នូយសាអាករពីខ្មែរ ប៉ុន្តែបានជាប្តូរវិញនូវខេត្តបាត់ដំបង សៀមរាប ស៊ីសុផុន ទន្លេពៅ និងម្លូព្រៃ បន្ទាប់ពីការតវ៉ារបស់ហ្វ្រង់ នរោត្តម, ដឺឡា ក្រុងខ្មែរ ចបា បានពីសៀមវិញតែម្តងមួយ : ខ្មែរអាចធ្វើនេសាទក្នុងបឹងទន្លេសាប ដូចសៀមបាន។

#####